

Insurance Policy of the Union of Burma, 1950.

(Act No. XVI of 1950)

၁၉၅၀ ပြည့်နှစ်၊ ပြည်ထောင်စု အာမခံစံနှစ်အဖွဲ့ အက်ဥပဒေ။

[၁၉၅၀ ပြည့်နှစ်၊ အက်ဥပဒေအမှတ် ၁၆။] (Act No. XVI of 1950)

အောက်ပါအတိုင်းအက်ဥပဒေအဖြစ်ပြဋ္ဌာန်းလိုက်သည်။

၁။ ။ (၁) ဤအက်ဥပဒေကို ၁၉၅၀ ပြည့်နှစ်၊ ပြည်ထောင်စု အာမခံစံနှစ် အဖွဲ့ အက်ဥပဒေဟုခေါ်ရမည်။

(၂) ဤအက်ဥပဒေသည်၊ နိုင်ငံတော်သံမဏိက အပ်နှံထုတ်ပြန်ကျေညာ၍ သတ်မှတ်သောနေ့ရက်တွင်အာဏာတည်ရမည်။

၂။ ။ ဤအက်ဥပဒေတွင်၊ အကြောင်းအရာနှင့်ဖြစ်စေ၊ ရှေ့နောက်စကားတို့၏ အဓိပ္ပာယ်နှင့်ဖြစ်စေ မဆန့်ကျင်လျှင်—

(က) “အဖွဲ့” ဆိုသည်မှာ၊ ဤအက်ဥပဒေအရဖွဲ့စည်းသောပြည်ထောင်စု အာမခံစံနှစ်အဖွဲ့ကိုဆိုလိုသည်။

(ခ) “ဒါရိုက်တာလူကြီး” ဆိုသည်မှာ၊ ဤအက်ဥပဒေအရ ခန့်ထားသောအဖွဲ့ဝင်ကိုဆိုလိုသည်။

(ဂ) “ပြည်ထောင်စု ပြည်သူ့ဝန်ထမ်း” ဆိုသည်မှာ၊ ပြည်ထောင်စု ပြည်သူ့ဝန်ထမ်း အဖွဲ့ဖြစ်စေ၊ ပြည်ထောင်စု အဖွဲ့ဝင်ပြည်နယ် ပြည်သူ့ဝန်ထမ်းအဖွဲ့ဖြစ်စေ၊ အမြဲတမ်း ရာထူးထမ်းရွက်သူကို သော်၎င်း၊ ရာထူးခန့်သောအရာရှိအမြဲတမ်းဖြစ်တန်ရာသည်ဟု ထင်မြင်သော ရာထူးတွင် ခန့်ထားခြင်း ခံရသူကိုသော်၎င်း ဆိုလိုသည်။

(ဃ) “ပြည်သူပြည်သား” ဆိုသည်မှာ၊ ပြည်ထောင်စု ပြည်သူ့ဝန်ထမ်း မဟုတ်သူကိုဆိုလိုသည်။

(င) “အသက်အာမခံ” ဆိုသည်မှာ၊ ဤအက်ဥပဒေပါ ပြဋ္ဌာန်းချက်များနှင့်အညီ လူ့အသက်အတွက်ထားရှိသော အာမခံ ပေါ်လီစီအရ ထုတ်ပေးထိုက်သော ပေါ်လီစီငွေထုတ်ပေးရန် တာဝန်ယူခြင်းကိုသော်၎င်း၊ ထုတ်ပေးထိုက်သော သက်ဆုံးတိုင် ရာသက်ပန်နှစ်ကြေး (annuity) ကို ထုတ်ပေးရန် တာဝန်ယူခြင်းကို သော်၎င်း ဆိုလိုသည်။

(စ) “ထောက်ပံ့မှုအာမခံ” ဆိုသည်မှာ၊ နိုင်ငံသားစုအသီးသီးအတွက် အာမခံစံနှစ် မူဝါဒပိုင်း၊ မူချ သုံးစွဲဆောင်ရွက်ရသည်လည်းဖြစ်၍၊ ဝမ်းစာရှာအား ပံ့ပိုးရှုံးခြင်းကြောင့်သော်၎င်း၊ မကျန်းမမာခြင်းကြောင့်သော်၎င်း၊ အလုပ်လက်မဲ့ ဖြစ်ခြင်းကြောင့် သော်၎င်း၊ ငိုမင်းမစွမ်းဖြစ်ခြင်းကြောင့်သော်၎င်း၊ မိခင်မိသားစုကို လောက်ငစွာ မထောက်ပံ့နိုင်ခြင်းကြောင့်သော်၎င်း၊ တနည်းနည်းချို့ငဲ့သူများအတွက် အကျိုးခံစားခွင့် ထားရှိသည်လည်းဖြစ်သော ဒီမိုချက်ကိုဆိုလို၍ ထိုဒီမိုချက်လည်းပါဝင်သည်။

(ဆ) “အထွေထွေအာမခံ” ဆိုသည်မှာ၊ အသက်အာမခံ၊ ထောက်ပံ့မှု အာမခံတို့မှအပ၊ အခြားအာမခံကိုဆိုလိုသည်။

(ဇ) “ဒီသားစ” ဆိုသည်မှာ—

(၁) ဤအက်ဥပဒေအရအာမခံပြုထားသူသည် ယောက်ျားဖြစ်လျှင်၊ ထိုသူ၏တရားဝင်မယားနှင့် ကလေးများကိုသော်၎င်း၊

(၂) ဤအက်ဥပဒေအရအာမခံပြုထားသူသည်၊ မိန်းမဖြစ်လျှင်၊ ထိုသူ၏ တရားဝင်လင်နှင့် ကလေးများကိုသော်၎င်း

ဆိုလိုသည်။

၃။ ။ ဤအက်ဥပဒေပါ ပြဋ္ဌာန်းချက်များနှင့်ရင်း၊ ဤအက်ဥပဒေအရ ပြုသည့် နည်းဥပဒေများနှင့်ရင်း မဆန့်ကျင်စေဘဲ၊ အာမခံကို—

(က) ပြည်ထောင်စု ပြည်သူ့ဝန်ထမ်းအဖွဲ့တွင်၊ ဤအက်ဥပဒေ အာဏာ တည်သည့်နေ့မှစ၍ အမှုထမ်းရွက်သူတိုင်း ပြုလုပ်ရမည်။

(ခ) ပြည်သူ့ပြည်သားသည်၊ မိမိ သဘောအလျောက် ပြုလုပ်လိုလျှင် ပြုလုပ်နိုင်ခွင့်ရှိစေရမည်။

ခြင်းချက်။ ။ သို့ရာတွင် နိုင်ငံတော်သမတသည်၊ မိမိက ဤကိစ္စအလို့ငှါ သတ်မှတ်သောစည်းကမ်းချက်များအရ၊ ပြည်ထောင်စု ပြည်သူ့ဝန်ထမ်းတဦးအား၊ အပိုဒ် (က) နှင့်အညီ လိုက်နာစေခြင်းမှ ကင်းလွတ်ခွင့်ပြုနိုင်သည်။

၄။ ။ (၁) နိုင်ငံတော်သမတက ခန့်ထားသော ဥက္ကဋ္ဌပါဝင်သည့် ဒါရိုက်တာလူကြီးအနည်းဆုံး ငါးဦး၊ အများဆုံးကိုးဦးဖြင့်၊ ပြည်ထောင်စုအာမခံစံနှစ်အဖွဲ့ဟုခေါ်တွင်ရမည့်အဖွဲ့ကို ဖွဲ့စည်းရမည်။

(၂) ဤအဖွဲ့သည်၊ တရားဝင်အဖွဲ့ဖြစ်ရမည်။

(၃) ဒါရိုက်တာလူကြီးများ၏ ရာထူးသက်တမ်းသည်၊ နိုင်ငံတော်သမတက နည်းဥပဒေများဖြင့် သတ်မှတ်သည့်အတိုင်းဖြစ်ရမည်။

(၄) ပြည်ထောင်စုပြည်သူ့ဝန်ထမ်း မဟုတ်သော ဒါရိုက်တာလူကြီးများအား၊ ဤကိစ္စအလို့ငှါ နိုင်ငံတော်သမတက သတ်မှတ်သောအခွင့် စရိတ်ကြေးငွေများကိုပေးရမည်။

၅။ ။ အာမခံစံနှစ်နှင့်သက်ဆိုင်သော ကျွမ်းကျင်မှုလိုသည့် ကိစ္စများအတွက်၊ အကြံဉာဏ်ပေးစေရန် ကျွမ်းကျင်သူတဦးဦးကို၊ ဤအဖွဲ့သည် နိုင်ငံတော်သမတ၏ကြိုတင်သဘောတူချက်ဖြင့် ခန့်ထားနိုင်သည်ပြင်၊ ထိုကျွမ်းကျင်သူအား၊ နည်းဥပဒေဖြင့် နိုင်ငံတော်သမတက သတ်မှတ်သော အကြေးငွေကိုလည်းပေးနိုင်သည်။

၆။ ။ (၁) ဤအဖွဲ့သည်၊ နိုင်ငံတော်သမတ၏ ကြိုတင်သဘောတူညီချက်ဖြင့်၊ မိမိ၏တာဝန်ဝတ်တရားများ၊ အာဏာများနှင့်အလုပ်ဝတ်တရားများကို ခန့်မှန်းစွာ သုံးစွဲဆောင်ရွက်နိုင်ရန်၊ လိုအပ်သော အရာထမ်းအမှုထမ်းများကို ခန့်ထားနိုင်သည်။

(၂) အရာထမ်းအမှုထမ်းများ၏ လစာနှင့်စရိတ်ကြေးငွေများနှင့် ကိုသူတို့၏အမှုထမ်းစည်းကမ်းချက်များသည်၊ နိုင်ငံတော်သမတ၏ ကြိုတင်သဘောတူညီချက်ယူကာ၊ ဤအဖွဲ့က စည်းကမ်းဥပဒေများဖြင့် သတ်မှတ်သည့်အတိုင်းဖြစ်ရမည်။

(၃) ထိုအရာထမ်းအမှုထမ်းများ၏ တာဝန်ဝတ်တရားများနှင့် အာဏာများသည်၊ ဤအဖွဲ့ကပုဒ်မ ၈ အရ စည်းကမ်းဥပဒေများဖြင့် ပြဋ္ဌာန်းသည့်အတိုင်းဖြစ်ရမည်။

၇။ ။(၁) နိုင်ငံတော်သမတက၊ အခါအားလျော်စွာ သတ်မှတ်သော စည်းကမ်းချက်များနှင့်နည်းလမ်းအတိုင်း၊ ဤအဖွဲ့သည် အသက်အာမခံလုပ်ငန်းနှင့်အခြား အာမခံလုပ်ငန်းများကိုဆောင်ရွက်ရမည်။

(၂) ဤအဖွဲ့သည် အထွေထွေအာမခံနှင့် ထောက်ပံ့မှုအာမခံလုပ်ငန်းအမျိုးမျိုးကို ရှာဖွေစုံစမ်းပြီးလျှင်၊ ထိုလုပ်ငန်းများနှင့်စပ်လျဉ်းသော စီမံချက်များကိုရေးဆွဲ၍၊ နိုင်ငံတော်သမတထံသို့ သဘောတူညီချက်မရန်တင်သွင်းရမည်။

(၃) ဤအဖွဲ့သည်၊ နိုင်ငံတော်သမတ၏ ကြိုတင်သဘောတူညီချက်ဖြင့်၊ မည်သည့်အာမခံလုပ်ငန်းအတွက်မဆို၊ အခြားသူတစ်ဦးတယောက်၏ ကိုယ်စားလှယ်အဖြစ် ဆောင်ရွက်နိုင်သည်။

(၄) ဤအဖွဲ့သည်၊ အဖွဲ့၏တာဝန် ဝတ်တရားများကို ဆောင်ရွက်စေရန်၊ ကိုယ်စားလှယ်များကို ပြည်ထောင်စုမြန်မာနိုင်ငံအတွင်း၌သော်၎င်း၊ ပြင်ပ၌သော်၎င်း၊ အဖွဲ့ကသင့်လျော်သည်ထင်မြင်သော အမှုထမ်းစည်းကမ်းချက်များဖြင့် ခန့်ထားနိုင်သည်။

(၅) ဤအဖွဲ့သည်၊ ဤအက်ဥပဒေ၏ ရည်ရွယ်ချက် အောင်မြင်မှုအတွက် အထောက်အပံ့ပေးနိုင်သည့် ကိစ္စများကိုသော်၎င်း၊ ဖြစ်ပေါ်လာသည့် အကြောင်းသင့်ကိစ္စများကိုသော်၎င်း ဆောင်ရွက်နိုင်သည်။

၈။ ။ဤအဖွဲ့သည်၊ မိမိ၏လုပ်ငန်းကို စီမံခန့်ခွဲရန်အလို့ငှါ၊ ဤအက်ဥပဒေနှင့်၎င်း၊ ဤအက်ဥပဒေအရပြုသည့်နည်းဥပဒေများနှင့်၎င်း၊ ညီညွတ်သောဘက်စားကမ်းဥပဒေများကိုရေးဆွဲရမည်။ ထို့ပြင် ဤအက်ဥပဒေအရ အပ်နှံထားသော အာဏာများ၏ ယေဘုယျသဘောကိုမထိခိုက်စေဘဲ၊ ထိုစည်းကမ်းဥပဒေများသည် အထူးသဖြင့်၊ အောက်ဖော်ပြပါအချက်များအတွက်ဖြစ်ရမည်။

- (က) အဖွဲ့၏လုပ်ငန်းကို စီမံဆောင်ရွက်ခြင်းနှင့်အဖွဲ့၏ အစည်းအဝေးများတွင် လိုက်နာရန်ကျင့်သုံး။
- (ခ) အဖွဲ့ရှိ အရာထမ်း အမှုထမ်းများ၏ တာဝန် ဝတ်တရားများနှင့် အာဏာများ။
- (ဂ) အဖွဲ့၏ မိမိ၏အာဏာများကို ဥက္ကဋ္ဌသို့သော်၎င်း၊ အုပ်ချုပ်ရေးမှူးသို့သော်၎င်း လွှဲအပ်ခြင်း။
- (ဃ) အဖွဲ့ကိုယ်စား၊ ပုဂ္ဂိုလ်များနှင့်အခြားစာတမ်းအမှတ်အသားများကိုလက်မှတ်ရေးထိုးခြင်း။
- (င) အဖွဲ့သို့အပ်နှံငွေကောသော တာဝန်ဝတ်တရားများကို၊ ယေဘုယျအားဖြင့် ထိရောက်စွာဆောင်ရွက်ခြင်း။

၉။ ။ဤအဖွဲ့သည်၊ ပြည်ထောင်စုအာမခံရုံပုံငွေဟု ခေါ်တွင်သည့်ရုံပုံငွေတခုကိုယားရှိ၍၊ အောက်ဖော်ပြပါငွေများကို ထိုရုံပုံငွေ၌ထည့်သွင်းရမည်။

- (က) ဤအက်ဥပဒေအရ၊ အဖွဲ့ကရရှိသောငွေများ။
- (ခ) မိမိ၏အာဏာများနှင့် အလုပ်ဝတ်တရားများကို အဖွဲ့ကသုံးစွဲဆောင်ရွက်နိုင်ရန်၊ အစိုးရထံမှရရှိသောငွေများ။

၁၀။ ။ဤအဖွဲ့သည်၊ မိမိ၏အာဏာများနှင့် အလုပ် ဝတ်တရားများကိုသုံးစွဲ ဆောင်ရွက်နိုင်ရန်၊ အစိုးရက မိမိသင့်လျော်သည့်ထင်မြင်သော စည်းကမ်းချက်များဖြင့် အဖွဲ့သို့ငွေထုတ်ချေးနိုင်သည်။

၁၁။ ။(၁) ဤအဖွဲ့သည်၊ စုက်တရက်သုံးစွဲရန်မလိုသော မိမိ၏ငွေများကို ပြည်ထောင်စုမြန်မာနိုင်ငံတော်တွင် အပ်နှံထားရမည်။

(၂) ဤအဖွဲ့၏ရုံးငွေများကို အဖွဲ့ကစည်းကမ်းဥပဒေများဖြင့်၊ ပြဋ္ဌာန်းသည့် အစိုးရ၏မိမိခန့်ခွဲရမည်။

၁၂။ ။ပြည်ထောင်စု အာမခံရုံးကို အရင်းအနှီးအဖြစ် ငွေရင်းထောင် လိုလျှင်၊ နိုင်ငံတော်သမ္မတ၏ ကြိုငှာငွေသဘောတူညီချက်ကိုရယူရမည်။

- ၁၃။ ။ဤအဖွဲ့၏ရုံးငွေများကို အောက်ပါကိစ္စများအတွက် သုံးစွဲရမည်။
- (က) အစိုးရက ဤအဖွဲ့သို့ ထုတ်ချေးသောငွေအတွက် အစိုးရအား အတိုးပေးခြင်း၊ သို့တည်းမဟုတ် အရင်းပြန်ဆပ်ခြင်း။
 - (ခ) အာမခံထားသူအား ပေးရန်ရှိသည့် ပေါ်လီစီငွေများကို ထုတ်ပေးခြင်း။
 - (ဂ) အာမခံထားသူအား ငွေထုတ်ချေးခြင်း။
 - (ဃ) လုပ်ငန်းဆောင်ရွက်ရာတွင်ကုန်ကျမည့်အုပ်ချုပ်မှုအသုံးစရိတ်များ။
 - (င) ဤအဖွဲ့ကလိုအပ်သည်ဟု ယူဆသည့် အခြားအသုံးစရိတ်များကို နိုင်ငံတော်သမ္မတ၏သဘောတူညီချက်ဖြင့်ကျခံခြင်း။

၁၄။ ။ဤအဖွဲ့သို့ဖြစ်စေ၊ အစိုးရသို့ဖြစ်စေ၊ ပေါ်လီစီရှင်က ပေးဆပ်ရန်ရှိသော ကြေးမြီနှင့်စပ်လျဉ်း၍မှတစ်ပါး၊ ပေါ်လီစီရှင်က ပေးဆပ်ရန်ရှိသော အခြားကြေးမြီများနှင့် စပ်လျဉ်း၍၊ ပေါ်လီစီရှင်သို့ ဤအက်ဥပဒေအရ ဖြစ်စေ၊ ဤအက်ဥပဒေအပြေသည့် နည်းဥပဒေများအရဖြစ်စေ၊ ထုတ်ငွေရမည့် ပေါ်လီစီငွေများကို တရားမရုံးမှသော်၎င်း၊ အခွန်တော်ရုံးမှသော်၎င်း၊ ရာဇဝတ်ရုံးမှသော်၎င်း ချမှတ်သော အမိန့်အရ၊ သို့တည်းမဟုတ် ဒီကရီအရ ဝါရမ်းမကပ်စေရ။

၁၅။ ။(၁) ဥပဒေသော်၎င်း၊ ဥပဒေကဲ့သို့ပင် အာဏာတည်သော ဓလေ့ထုံးစံ၎င်း၊ မည်သို့ပင်ဆိုထားသော်လည်းကောင်း၊ စည်းကမ်းချက်တစ်ခုခုရှိသော ဤအက်ဥပဒေအရပြုသည့် အသက်အာမခံပေါ်လီစီ လွှဲပြောင်းပေးခြင်းသည်၊ သို့တည်းမဟုတ် ထိုပေါ်လီစီ အကျိုးခံစားခွင့်အတွက် တဦးဦး၏အမည်သွင်းထားခြင်းသည်၊ ဆိုခဲ့သည့်ဥပဒေကြောင့်သော်၎င်း၊ ဆိုခဲ့သည့် ငွေထုတ်ကြောင့်သော်၎င်း မပျက်စေရ။

ခြွင်းချက်။ ။(က) သို့ရာတွင် ၎င်းထောင်ရှိသော အာမခံထားရှိသူတဦးသည်၊ မိမိ၏မိသားစု၌မပါသောသူအား၊ ဆိုခဲ့သည့်လွှဲပြောင်းပေးခြင်းကို၊ သို့တည်းမဟုတ် ဆိုခဲ့သည့်အမည်သွင်းထားခြင်းကိုမပြုစေရ။

(ခ) ထိုပြင် မိသားစုမရှိသော အာမခံထားသူတဦးသည်၊ မည်သူ့အတွက်မဆို၊ ဆိုခဲ့သည့်လွှဲပြောင်းပေးခြင်းကို၊ သို့တည်းမဟုတ် ဆိုခဲ့သည့်အမည်သွင်းထားခြင်းကို မိမိသဘောအလျောက် ပြုနိုင်သည်။

(၂) ပုဒ်မခွဲ (၁) ခြင်းချက် (ခ) အရ၊ အာမခံထားသူကပြုသည့် ဆိုခဲ့သော လွှဲပြောင်းပေးခြင်းသည်၊ သို့တည်းမဟုတ် ဆိုခဲ့သော အမည်သွင်းကားခြင်းသည်၊ ထိုသူ အိမ်ထောင်ပြုသည်နှင့်တပြိုင်နက်၊ အလိုအလျောက်ပျက်သည်ဟု မှတ်ယူရမည်။

(၃) အာမခံထားသူသည်၊ ဤအက်ဥပဒေအရ ပြုသည့်ဆိုခဲ့သော လွှဲပြောင်းပေးခြင်းကိုသော်၎င်း၊ ဆိုခဲ့သည့်အမည်သွင်းထားခြင်းကိုသော်၎င်း၊ ဤအဖွဲ့ကစည်းကမ်းဥပဒေများဖြင့် ပြဋ္ဌာန်းသည်အတိုင်း၊ ပြင်နိုင်သည်။ သို့တည်းမဟုတ် ပယ်ဖျက်နိုင်သည်။

၁၆။ ။(၁) ဤအဖွဲ့သည်၊ နိုင်ငံတော်သမတ၏ အခွင့်အမိန့်ကိုရရှိရန်၊ ဘဏ္ဍာရေးနှစ်မကုန်ဆုံး၊ နောက်လာမည့် ဘဏ္ဍာရေးနှစ်အတွက် ရသုံးမှန်းခြေငွေစာရင်းကိုတင်ပြရမည်။ ထပ်မံပြင်ဆင်သော မှန်းခြေငွေစာရင်းကိုလည်း၊ အခါအားလျော်စွာ ထိုနည်းအတိုင်း နိုင်ငံတော်သမတထံတင်ပြရမည်။

ခြင်းချက်။ ။ သို့ရာတွင် ဤအဖွဲ့က အလုပ်ဝတ်တရား စတင်ဆောင်ရွက်သော ပဌမနှစ်အတွက်မှာမူ၊ ထိုနည်းတိုင်းဆောင်ရွက်သော နေ့မှအစပြု၍၊ ဘဏ္ဍာရေးနှစ် ကုန်ဆုံးသည်အထိ ကာလအပိုင်းအခြားအတွက် မှန်းခြေငွေစာရင်းကို၊ လျင်မြန်နိုင်သမျှ လျင်မြန်စွာ နိုင်ငံတော်သမတထံ တင်ပြရမည်။

(၂) ဤအဖွဲ့သည်၊ နိုင်ငံတော်သမတ၏ ကြိုတင်သဘောတူညီချက်မရှိဘဲ၊ ပုဒ်မခွဲ (၁) အရ ခွင့်ပြုပြီးဖြစ်သော မှန်းခြေငွေစာရင်းထက်ပို၍ သုံးစွဲခြင်းမပြုရ။

၁၇။ ။(၁) ဤအဖွဲ့သည်၊ နိုင်ငံတော်သမတက ညွှန်ကြားသည့်ကာလ အပိုင်းအခြားအတွက် ငွေစာရင်းအကျယ်များနှင့် အခြားအစီရင်ခံစာရင်းများကို နိုင်ငံတော်သမတထံ တင်ပြရမည်။

(၂) ဤအဖွဲ့သည်၊ မိမိ၏ငွေစာရင်းများကို နိုင်ငံတော်သမတ၏ သဘောတူညီချက်ဖြင့် နိုင်ငံတော်စာရင်းစစ်ချုပ်က ပြဋ္ဌာန်းသည့်ပုံစံများအတိုင်း ထားရှိရမည်။

(၃) ဤအဖွဲ့၏ ငွေစာရင်းများကို နိုင်ငံတော်စာရင်းစစ်ချုပ်က နှစ်စဉ်စစ်ဆေးရန်၊ နိုင်ငံတော်သမတထံ အစီရင်ခံစာတင်သွင်းရမည်။ ထိုအစီရင်ခံစာကို နိုင်ငံတော်သမတက ပါလီမန်ဆိုင်ရာလွှတ်တော်နှစ်ရပ်သို့ တင်ပြစေရမည်။

သို့ရာတွင်၊ အဖွဲ့၏ငွေစာရင်းများကို၊ နိုင်ငံတော်စာရင်းစစ်ချုပ်၏ ကြိုတင်သဘောတူညီချက်ဖြင့်ခန့်သော ပြည်သူ့ဝန်ထမ်းမဟုတ်သည့် နာမည်ရငွေစာရင်းစစ်က၊ ကုန်သည်တို့နည်းလမ်းအတိုင်း ကြားဖြတ်စစ်ဆေးရန်၊ ဤအဖွဲ့သည် နိုင်ငံတော်သမတ၏ သဘောတူညီချက်ဖြင့် ဆောင်ရွက်နိုင်သည်ဟူသော အခွင့်အရေးရှိစေရမည်။

(၄) ဤအဖွဲ့သည်၊ ဘဏ္ဍာရေးနှစ်ကုန်ဆုံးသည်အခါတိုင်း၊ ထိုနှစ်အတွင်း မိမိဆောင်ရွက်သော လုပ်ငန်းအကြောင်းနှင့် မိမိချထားသော ပါးချည်ညွှန်းချက်ကို မည်သို့ဆောင်ရွက်ကြောင်းများ ဖော်ပြပါရှိသော နှစ်ချုပ်အစီရင်ခံစာကို၊ နိုင်ငံတော်သမတထံသို့ တင်ပြရမည်။ ထိုနှစ်ချုပ်အစီရင်ခံစာကို နိုင်ငံတော်သမတက ပါလီမန်ဆိုင်ရာလွှတ်တော်နှစ်ရပ်သို့ တင်ပြစေရမည်။

၁၈။ ။ ဤအဖွဲ့သည်၊ မိမိ၏ဝင်ငွေနှင့်အမြတ်ငွေများအတွက် အမြတ်တော်ခွန်နှင့် အပိုအမြတ်တော်ခွန်များ ထမ်းဆောင်ခြင်းမပြုထိုက်စေရ။

၇၉။ ။ပြည်ထောင်စု၏ ကုန်းတပ်၊ ရေတပ်၊ လေတပ်တို့တွင် အမှုထမ်းနေသောသူနှင့်စပ်လျဉ်း၍ ဤအက်ဥပဒေအတိုင်း ဆောင်ရွက်ရာတွင်၊ ဤအဖွဲ့သည် အဖွဲ့က သင့်သည်ထင်မြင်သည့်အတိုင်း၊ နိုင်ငံတော်သမတ၏ ကြိုတင်သဘောတူညီသော စည်းကမ်းဥပဒေများဖြင့် ပြုပြင်ဆောင်ရွက်နိုင်သည်။

၂၀။ ။နိုင်ငံတော်သမတသည်၊ အမိန့်ထုတ်ပြန်ကျေညာခြင်းဖြင့်၊ ဤအက်ဥပဒေကို ပြည်ထောင်စုအတွင်းရှိ မည်သည့်ဒေသန္တရအဖွဲ့သို့မဆို၊ မိမိကသင့်သည်ထင်မြင်သည့်နည်းလမ်းအတိုင်း ဘက်ရောက်ပို့နှံ့စေနိုင်သည်။

၂၁။ ။တည်ဆဲဥပဒေတစ်ခုခု၌ မည်သို့ပင်ဆိုထားစေကာမူ၊ ဤအက်ဥပဒေပါ ပြဋ္ဌာန်းချက်များအရ၊ အရွယ်မရောက်သေးသူကပြုလုပ်သည့် အသက်အာမခံပေါ်လီစီသည်၊ တရားဝင်သည်ဟု မှတ်ယူရမည်။

၂၂။ ။(၁) နိုင်ငံတော်သမတသည်၊ ဤအက်ဥပဒေပါ ကိစ္စများအလို့ငှါ၊ နည်းဥပဒေများပြုလုပ်နိုင်သည်။

(၂) အထူးသဖြင့် အကက်ကဆိုခဲ့သော အာဏာ၏ လောဘုယျသဘောကို မထိခိုက်စေဘဲ၊ ထိုနည်းဥပဒေများသည် အသက်အာမခံနှင့်စပ်လျဉ်း၍ အောက်ပါတို့ကို ပြဋ္ဌာန်းသတ်မှတ်နိုင်သည်။

- (က) ပြည်ထောင်စု ပြည်သူ့ဝန်ထမ်းများ မုချထားရှိရမည့် အနည်းဆုံး အာမခံငွေ။
- (ခ) ပြည်အကောင်စု ပြည်သူ့ဝန်ထမ်းများ မုချထားရမည့် အနည်းဆုံး ထပ်တိုးအာမခံငွေ။
- (ဂ) ဤအက်ဥပဒေအရ ထုတ်ပေးသော ပေါ်လီစီအတွက် ပေါ်လီစီရှင်က အနည်းဆုံးချေးယူနိုင်သည့်ငွေ။
- (ဃ) ပြည်ထောင်စု ပြည်သူ့ဝန်ထမ်းက ပေးဆောင်ရမည့် ပရိမိယံများ ထဲသို့ အစိုးရကထည့်ဝင်ရမည့် တော်သင့်သော ထောက်ပံ့ငွေ။
- (င) ပြည်ထောင်စု ပြည်သူ့ဝန်ထမ်းထံမှ ပရိမိယံများကောက်ခံနည်း။

၂၃။ ။ဤအဖွဲ့ကဖြစ်စေ၊ ဤအဖွဲ့၏ အရာထမ်း အမှုထမ်းများက ဖြစ်စေ၊ ချမှတ်သည့်အမိန့်သည်၊ သို့တည်းမဟုတ်ဆုံးဖြတ်ချက်သည် သင့်လျော်သည်မသင့်လျော်သည်ကို စိတ်ကျေနပ်အောင်ကြည့်ရှုရန်၊ နိုင်ငံတော်သမတသည်၊ ဤအဖွဲ့ထံမှသော်၎င်း၊ ဤအဖွဲ့၏ အရာထမ်း အမှုထမ်းများထံမှ သော်၎င်း၊ ဆောင်ရွက်ပြီးဖြစ်သော မှုခင်းကိစ္စများနှင့် စပ်လျဉ်းသည့်အမှုတွဲ မှတ်တမ်းများကို အချိန်ပစ္စည်းတောင်းယူကြည့်ရှုနိုင်သည်။ မိမိသင့်လျော်သည် ထင်မြင်သောအမိန့်ကို ချမှတ်နိုင်သည်။

၂၄။ ။(၁) ဤအက်ဥပဒေ က ပေးအပ်ထားသော တာဝန်ဝတ်တရား၊ အလုပ်ဝတ်တရားနှင့်အခြားတာဝန်များကို၊ ဤအဖွဲ့ကဆောင်ရွက်ရန်ပုဂ္ဂိုလ်ကူကူသည်ဟု၊ နိုင်ငံတော်သမတကထင်မြင်သဘောရှိလျှင်၊ နိုင်ငံတော်သမတသည် အမိန့်ထုတ်ပြန်၍၊ ဤအဖွဲ့ကို ပြန်လည် သိမ်းပိုက်ကြောင်း ကျေညာနိုင်သည်။ ထိုသို့ကျေညာပြီးနောက်၊ အဖွဲ့၏ လုပ်ငန်းအရင်ရပ် စီမံခန့်ခွဲ ညွှန်ကြားဆောင်ရွက်မှုကို၊ နိုင်ငံတော်သမတက

ခန့်ထားသောကိုယ်စားလှယ်သို့ အပ်နှင်းရမည်။ ထိုသို့အပ်နှင်းခြင်းခံရသော ကိုယ်စားလှယ်သည်၊ ဤအက်ဥပဒေအရ အဖွဲ့ကသုံးစွဲဆောင်ရွက်နိုင်သည့် အာဏာနှင့်လုပ်ငန်းများကို သုံးစွဲဆောင်ရွက်နိုင်သည်။

(၂) ပုဒ်မခွဲ(၁) အရ အရေးယူသောအခါ၊ နိုင်ငံတော်သမ္မတသည်၊ ထိုသို့အရေးယူရသည့် အကြောင်းရင်း အခြေအနေများနှင့်၊ အရေးယူပုံ အစုံအလင်ဖော်ပြပါရှိသော အစီရင်ခံစာကို လျင်မြန်နိုင်သမျှ လျင်မြန်စွာ ပါလီမန်ဆိုင်ရာ လွှတ်တော်နှစ်ရပ်သို့ တင်ပြစေနိုင်သည်။ ထိုသို့တင်ပြစေခြင်းကို၊ ဤအဖွဲ့အား ပြန်လည်သိမ်းပိုက်ကြောင်း ကျေညာသည့်နေ့မှစ၍ ခြောက်လအတွင်းပြုရမည်။

(၃) ဤပုဒ်မအရ ထုတ်ပြန်သော ကျေညာချက်၏ သက်တမ်း သည်၊ ခြောက်လထက်မပိုစေရ။ သို့ရာတွင် နိုင်ငံတော်သမ္မတသည် ထိုကျေညာချက်ကိုပင် ထပ်မံ၍ ထုတ်ပြန်နိုင်သည်။ ထိုသို့ထပ်မံ၍ ထုတ်ပြန်သည့်အခါတိုင်း ခြောက်လမျှသာ ကြာမြင့်ရမည်။

ခွင်းချက်။ ။ သို့ရာတွင်နိုင်ငံတော်သမ္မတသည်၊ ဤပုဒ်မအရ အဖွဲ့ကိုပြန်လည်သိမ်းပိုက်ပြီးသည့် နောက်၊ မည်သည့်အခါ၌မဆို၊ သင့်လျော်သည်ဟု ထင်မြင်လျှင် ဤအက်ဥပဒေပုဒ်မ ၄ အရ အဖွဲ့အသစ်တဖွဲ့ကိုဖွဲ့စည်းနိုင်သည်။

၂၅။ ။ အသက်အာမခံကုမ္ပဏီများ အက်ဥပဒေပါပြဋ္ဌာန်းချက်များသည်၎င်း၊ အာမခံကုမ္ပဏီများ အက်ဥပဒေပါ ပြဋ္ဌာန်းချက်များသည်၎င်း၊ ဤအက်ဥပဒေ အရ ဖွဲ့စည်းသောအဖွဲ့နှင့် မသက်ဆိုင်စေရ။

၂၆။ ။ ဤအက်ဥပဒေအရ ပြုလုပ်သည့် အာမခံအရ ထုတ်ပေးရန်ရှိသော ပေါ်လီစီ ငွေများအတွက်၊ ပြည်ထောင်စုအစိုးရက တာဝန်ခံသည်။